
חיים זעלצער 


אין גרינעם טאָל 


לידער און באַלאַדן 

חיים זעלצער 
אין גרינעם טאָל 


לידער און באַלאָדן 

צייכענונגען-- חיים זעלצער 

פּאָרטרעט געצייכנט: יצחק זעלצער 

פֿארלאג י.ל. פֿרץ, רח' אלנבי 31, תל-אביב 


כל הזכויות שמורות למחבר 
.68 עס }128זעקסס 


נדפס בישראל--תשל"ח/1978 
8+-151261 מ1 2110166 


פֿאָטאָזאַץ און דרוק: ידע-סלע בע"מ 
רה'י הנגב , תל-אביב, טל' 31061 


דאָס בוך דערשײַנט מיט דער הילף פֿון קרן תל-אביב לספֿרות ולאמנות, 
מיטן אָנטײל פֿון מײַנע ברידער און שוועסטער, לייענערס און פֿרײַנד פֿון 
יידיש און יידישן בוך אין ישראל און אין די תפֿוצות. חן-חן! 


באַזונדער דאַנק איך מײַנע קאָלעגן--שרײַבער וותיקים אין ישראל, 
וועלכע האָבן געשטאַרקט מײַן געמיט און מײַנע הענט, באַלױכטן די 
ערשטע טריט אין לאַנד. זײַט געבענטשט! 

חיים זעלצער 


ישי 
יי 


, וי 


"והאופֿנים מלאים עינים..." 


(יחזקאלייא) 


רעדער-- 
רעדער, 
אויגן 

פֿון סאָווע 
ציילן 

די מײַלן 
און מעסטן 
די יאָרף- 


נישט קיין זעקעלע, מײַן ערד 


צוקאָפּנס, 

נישט קיין זעקעלע ערד-- 
מײַן האַלדז-און-נאַקן 
שפּאַרט אָן אין די בערג. 
דאָס גאַנצע לאַנד 

אונטער מײַן לענד. 

אויף גרינע לאָנקעס 

רוען די הענט, 

די אַלטע ביינער 

אין זײַדענעם זאַמד, 

און ס'צערטלען די כװואַליעס 
דײַן בלאָנד-בלאָען ברעג-- 
צופֿיסנס. 


אַז איך אָטעם, 

אָטעמט דײַן גרינלוסט אין מיר, 
און סע בליט אין מײַן ברוסט 
דײַן דופֿטיקער מירט, 

װײַל דו ביסט מײַן לײַב 

וי איך בין דײַן גוף. 

אָט בין איך אַ הײפֿעלע 

ערר פֿון דײַן ערר, 

און אָט איז מיר ענג 

אין דײַן וואַרעמען שויס, 
כ'בין קליין און בין גרויס, 
דײַן ליכט און דײַן שאָטן-- 
דײַן אָטעם. 


אויף שפּיצבאַרג נבו'ער 


די היים אין מײַן האַרץ 

האָט באַגלײט מיך 

אין פֿרעמד, 

די ערד 

אינעם שװואַרץ אונטער נעגל. 
איצט קום איך צוריק 

אין צעבלוטיקטן בלי, 
צעווייען דעם װאָגל 

אויף וועגן. 


און ס'בריען די טריט מיר 
די בענקשאַפֿט און דאָרשט 
פֿון זאַמדן 

אין טריקעניש בלויער-- 
אין איטלעכן 

זעמדעלע 

צידוק-הדין 

פֿון דורות 

אויף שפּיצבאַרג נבויער. 


אַצינד-- 
ווען כ'שעפּ אָן 

אַ זשמעניע זאַמד-- 

וי אַ טײַערע מתנה 

איך טראָג עס-- 

צעבליט זיך דער מאָן 

און עס כװואַליעט דערמאָן 
אין בלוטיקן טײַך 

פֿון אזכרות. 


סו1 


װו! 2 
יו 1 4 

| ֹ | וו יי א 2 
עו אש 
| ייו 0 


שטערן אין גראָז 


א 
אַלע, װאָס זענען געגאַנגען--נישט דערגאַנגען-- 
דער הימל קושט אײַערע טריט אין דער װײַט. 


דער שליאַך לױפֿט צוריק--ער זוכט אײַערע שפּורן 
וי עמעץ װאָס זוכט אַ פֿאַרלױרענעם רינג. 


און מיר-- אײַער שטויב אויף געשליפֿענע וועגן, 
געטריבן פֿון רעדער, צעריבן פֿון צײַט-- 


אײביקער, 
ערדישער 
שטויב-- - -- 


ב 
און איך, נישט געגאנגען בין איך און געקומען 
מיט קרומען, פֿאַרפּלאָנטערטן, זײַטיקן וועג. 


כ'בענטש מײַן אַצינדער און זאָג על הניסים 
און עס ענטפֿערט מײַן עבר בעל-כרחו: אמן! 


גי איך צו מײַן שקיעה אויף טעפּעכער גרינע 
װאָס האָבן אין זומפּן די שטערן פֿאַרדעקט-- 


זיי פֿינקלען 


אין טוייקן 
גראָז. 


13 


אַ שטאָט אויפן זאַמד 
מײַן טאָג איז אַמאָל אױפֿן שיידוועג געשטאַנען, 
אויף װאָגשאָלן האָט זיך געהוידעט די נאַכט... 


מײַן ברודער האָט שטיינער און טרוימען געקרישלט 
בײַ טאָג אויף די וועגן, ביז פֿרי אויף דער װאַך. 


ער האָט מיר גערופֿן, געבעטן, באַשװוױירן. 
אין נאָמען פֿון היײימלאַנד װאָס גאַרט 


נאָך סערפּ אינעם פֿעלד פֿון פֿאַרשניטענעם שניטער--. 
אין נאָמען פֿון עלנטן רידל װאָס װואַרט: 


-- קום טריקענען בלאָטעס און פֿלאַסטערן וועגן, 
און טרינקען דעם דאָרשט ווי משיחישן װװײַן, 


ס'וועט לײַכטן די זון איבער רחבותן פֿרײַע-- 
נישט גנבענען וועסטו דורך קראַטעס די שײַן. 


ווער ביסטו דאָרט, קעמפֿער אין גויישער תפֿיסה, 
װאָס טרערן און בלוט צוליב אים דו פֿאַרגיסט? 


א טאַטנס א קינד. - ער וויס נישט דײַן קרבן, 
דײַן יידישן ריח; זײַן רויך איז אים זיס. 


זײַן שטאָט האָט פֿאַרשטעלט דיר מײַן ירושלים, 
דער חנוט-- מײַן גרויסן אומשטערבלעכן גאָט-- -- -- 


מיר פֿלאַנצן אויף שטיינער נשמה-ליכט גרינע, 
אויף זאַמד נעבן ברעג מירן בויען אַ שטאָט. 

איך קוק אין שפּאַקטיו 


העכער פֿון דעכער-- 

פֿון זעקסטאָגיקער הייך 
איך קוק אין שפּאַקטיוו-- 
איך מעסט מיט די אויגן 
די זיבעציק מײַלן 

אַרום תל-אביב. 


זי שפּאַנט אַ געבאָדענע-- 
ערשט-אָ פֿונעם ים, 

פֿון די כװואַליעס אַרױס. 
איך זוך אינעם פּלאָנטער 
פֿון געסלעך און ליקן 

די גאַס און דאָס הויז, 


און הינטערן הויז, 
הינטער אײַזערנער טיר, 
אין באַהעלטעניש טיף, 
פֿון זצקסטאָגיקער הייך 
אַ שלאָפֿלאָזע נאַכט 
איך זע אין שפּאַקטיו. 


פ1 


דער בּשר-ודם 


א 
ליגט אינעם קאַסטן דער בשר-ודם 
און טראַכט זײַנע רויטע מחשבות: 


"דער בורא-- אויסגעמעקט האָב איך זײַן נאָמען. 
מלאכים-- איך האָב זייערע פֿליגל צעבראָכן. 

די תורה--- אויף שײַטערס האָב איך זי פֿאַרברענט. 
די קינדער-- די קעפּעלעך זייערע צעשמעטערט, 
חדרים?--צעשטערט. די מלמדים--נישטאָ!" 


נאָר ס'הילכט אין די בערג אַ בת-קול:--אָ--אַ-- 
דער צרוף פֿון קמץ און אל"ף. 


ב 
שטייט אויף פֿונעם קבר דער בשר-ודם 
און רײַבט זיך די אויגן-לעכער... 


ער שטוינט:--תל-אביב?--נישטאָ אַזאַ שטאָט. 
ער פֿרעגט:--ישראל?--נישטאָ אַזאַ לאַנד. 
ער לייקנט:--אַ שפּראַך?--נישטאָ אַזאַ לשון. 
ער פּסקנט:--אַ פֿאָלק?--נישטאָ אַזאַ אומה-- 
אױפֿן אייגענעם קבר שווערט ער:--נישטאָ! 


נאָר ס'דונערן זיבעצן עכאָס:--אָ--אַ-- 
און ס'טאַנצן די בערג חי-וקיים. 


16 


סטעפּעס קאַלמיקער 


כ'טראָג אין די אויגן 
פֿאַרכמאַרעטע הימלען 
פֿון ברוגעזע יאָרן. 


װײַט אומגעצוימטע, 
סטעפּעס קאַלמיקער-- 
לאַנד פֿון כוזרים. 


דאָס איינזאַמע פֿערד 
אין האַרבסטיקער רחבות-- 
געפּענטעטער אומעט. 


קלויסטערס געקעפּטע, 
תפֿילות דערשטיקטע-- 
דאָרפֿישער צווינטער. 


בלאָטיקע שליאַכן, 
בלוטיקער אָסיען-- 
ייִדישע עצבות. 


הימל און ערד-- 


אַ הילצערנע כאַטע, 
רויך פֿונעם קוימען. 

אונדזער רויך 


"זיס דער רויך 
פֿון פֿאָטערלאַנד"-- 
נה טר. 


אונדזער רויך 
האָט נישט געביסן 
דײַנע אויגן-- 


אויף די שײַטערס 
אין די רינגפּלעצער 
פֿון שטעט 

האָבן דײַנע ספֿרים 
נישט געברענט-- 


אין די אָדערן 
דײַן בלוט 

האָט נישט געזאָטן 
ווען פֿון פֿלאַמען 
האָט געצויגן 
אונדזער 

רויך: 

אחד! 

דערמאַנונג-- 1941 
כ'רייכער ביטערע מאַכאָרקע 
מיט נײַעס פֿונעם פֿראָנט: 


אַ פֿליער האָט אַראָפּגעשאָסן 
זיבן שפּאַרבערס-- 


אַ טאַנק מיט אָפּגעהאַקטן אָטעם 
ברענט-- 


פֿון רעלסן איז אַ צוג אַראָפּ 
אין תהום-- 


אַ העלד האָט מיט זײַן ברוסט 
די היים פֿאַרשטעלט... 


אַ קינד 
פֿאַרלױרן פֿון דער מאַ מען 


וויינט אין פֿעלד-- 


וי אַ פֿינגער הויל און עלנט 
איך און ער. 


-מירן ווכן אונדוער מאמע, 
קינ - 

קידוש-היים 


מאַמע, 
שבתדיקע מלכּה, 
דײַנע אויגן 
לײַכטן ווידער 
אויף מײַן טיש 
אין נײַער היים. 


אַש-- 
פֿון אַש 

כ'בין אױפֿגעשטאַנען 
מיטן בעכער 

אין האַנט. 


קוּם, 

וועסט אָפּזופּן 
אַ טראָפּן 

ליכט און פֿרײד 
פֿון קידוש-היים. 


זע, 

די קינדער-- 
אייגעלעך 

באָדן זיך 

אין שפּיל און ליד 

ציילעניש 


א 
אין-דָן-דינאָ, 
סוף-אַלאַ 
קאָטינאַ 
סוף-אַלאַ 
קאַטי-קאַטאָ 
עליק-בעליק, 
בום-באָם, 
בוא שלום, 
בוא שלום-- 
התפּוּח 
האדום! 


ב 

הער, 

אין גריבער 
פֿינצטערע 

דײַנע קינדער 
ציילן זיך-- = -- 


ענע, בענע, 
טרואַ, קאַטער-- 
עטל-בעטל-- 
געלע לאַטע, 
בייגל-ביגע, 
טרײַב די דזיגע, 
מײַזל-מויז, 
אַרױס! 


23 


ג 

הער, 

אין טעג 

פֿון הייסע 
שלאַכטן 
דײַנע קינדער 
ציילן זיך: 


אַטע, באַטע, 
זיבן יאַטן-- 
דרײַ טאַנקיסטן, 
פֿיר סאָלדאַטן 
טראָגן ביקסן 
און גראַנאַטן, 
רויטע רויז-- 
אַרױס. 


עלע, בעלע, 
לאַטע געלע, 
ס'ציטערן 

די פֿיש 

אין טעלער-- 
בלאָזט 

דער לױפֿער, 
לױפֿט 

דער שופֿר 
פֿונעם קלויז 
אַרױס! 

די גרויסע ספירה 
זיבן טעג-- די קליינע ספֿירה, 
זיבן װאַכבן -ביז שבועות... 


כ'האָב געציילט די גרויסע ספֿירה 
פֿון בר-מצוה ביז יום-כיפּור 


און געקומען כ'בין צופֿליען 
פֿון דער װײַסער װײַט 


אויף שמטהר === =א 


נאָר די היים האָט מיך באַגעגנט 
אײַנגעהילט אין רויך און כאַקי. 


א 


כ'האָב צום ערשטן דאָ באַנומען 
האַרבסטיק-אָבלדיקע גערטנער, 


כ'האָב אין פֿולער מאָס פֿאַרנומען 
וויי פֿון װאָיענדיקע ווינטן, 


נעכט מיט אויסגעלאָשן פֿײַער 
אויף אַ זיפֿצנדיק געלעגער, 


טעג צעריבענע אין שלאַכטן 
אין פֿאַרװײנטע רעמלעך-- = -- 

' 


, 


ציטערדיקע קינדער 


לאַנד אין רויטע וויקעלעך, 
געלע מדבר-ווייען-- 

היגע, װײַטע, פֿראָסטיקע 
וויוּגעס און זאַווײיען-- - -- 


הוידען זיך אין וויגעלע, 
מיר פֿאַר זייערע ביינער, 
דײַנע נישט געשראָקענע 
ציטערדיקע קינדער. 


דאָס פֿאַרבענקטע ציגעלע 

איז אַהיים געקומען, 
מיטגעבראַכט פֿון װײַטע וועגן 
ראָזשינקעס מיט מאַנדלען 
און אַ ווינטער מעשהלע 
וועגן װאַלד און שטערן 

(ווו דער שוואַרצער פֿעפֿער 
װאַקסט נישט-- 

בלאָנקען װײַסע בערן). 


װואַקל-וויג זיך, וויגעלע, 
קינדער ווילן שלאָפֿן-- 
אוצרות אַכצניאָריקע 
האַלטן קוים די אויגן; 


קינדער ווילן חלומען 

וועגן היימען װואַרעמע, 
וועגן אַלץ און אַלעמען 
ניסים ונפֿלאות-- -- -- 

טאַנצנדיקע שײַטערס 


ברענגט דער אַלטער קונצנמאַכער 
מופֿתים אין צילינדער: 


ערשט געצויגן שװואַרצע סטענגעס-- 
ס'פֿלאַטערן שוין פֿענער; 


ערשט אַרױסגעשלעפּט פֿון בוזעם 
קראַקנדיקע קראָען-- 


ס'שוועבן שוין אין בלאָע הייכן 
טשאַטעס װײַסע טויבן. 


ערשט נשמה-ליכט געצונדן-- 
ס'פֿלאַקערט שוין די שמחה, 


פֿונעם בעכער פֿול מיט טרערן 
טרינקט ער אַ לחיים. 


ערשט געזאָגט אל-מלא-רחמים-- 
ס'שאַלן די פֿאַנפֿאַרן... 


שאַ!--דער אַלטער קונצנמאַכער 
װײַזט דעם קונץ דעם שענסטן: 


מיט אַ פֿײַף וי מיט אַ מעסער 
לופֿט און צײַט צעשנײַדט ער 


און צעשיט אין שטעט און דערפֿער 
טאַנצנדיקע שײַטערס.. 

באַלאַדע אונטער-פֿיר-אויגן 


אין שװאַרצאַפּלען רויך און פֿלאַם-- 
שײַטערלעך פֿון גרויסן שײַטער. 
בלאָע אויגן קוקן װײַט, 

שװואַרצע אויגן זעען װײַטער. 


אױפֿן שײַטער ברענט די נאַכט 
קאָרשטשעט זיך איר לײַב אין פֿלאַמען, 
צװײַגן װאַרגן זיך פֿון רויך, 

טרערן קײַקלען זיך פֿון שטאַמען. 


זאָגן שװאַרצע אויגן:--זע, 

אַלט בין איך נישט פֿולע צװאַנציק, 
אויף מײַן ברוסט אַ בלומענקראַנץ, 
כ'בין מיט קרענץ באַדעקט אינגאַנצן. 


קלאָגן בלאָע:-- ווינד און וויי, 
װײַסער פֿראָסט אויף מײַנע בריסטן, 
קרומע פֿינגער, קאַלטע הענט 

נישט באַקאַנטע, אומבאַוווסטע. 


שעפּטשען שװואַרצע אויגן:--הער, 
פֿונעם װאַלד אַ וויסטער שאָרעך-- 
אױפֿן שײַטער אונדזער נאַכט, 
אונדזער ליבע--אַש און פּאָרעך... 


-- כ'ווייס אַן עפּלבױים אין װאַלד, 
צו זײַן שטאַם מיר וועלן קניען. 
זאָגן בלאָע אויגן:-- װאַרט, 

ביז דער עפּלבױים וועט בליִען. 

מאָנען שװואַרצע אויגן:---הײַנט! 
זײַ נישט קליגער פֿון די גרויסע, 
באַלד װועט אויסברענען די נאַכט 
און מײַן טאָג איז שוין אַ גוסס. 


בלאָע אויגן בעטן:-- ניין, 

ס'איז די רויז נאָך נישט צעעפֿנט, 
װאַרט ביז אױפֿגײן וועט די זון, 
וועסטו מיך אין גאָרטן טרעפֿן. 


נאָר די שוואַרצע מאָנען:-- איצט. 
מאָרגן גי איך אין די שלאַכטן, 
װועל איך מיטנעמען די רויז 

אין מײַן נאַכטלאַנד אַ פֿאַרמאַבכטע. 


בעטן בלאָע טרערן:-- שוויג.. 
טאַטע מאַמע מײַנע פֿרומע 
װעלן בעטן גאָט פֿאַר דיר, 
וועסטו קומען == == =ה =ה == = == 


אויסגעברענט האָט נאָך איין נאַכט, 
נאָך אַ חלום אין צערינען-- 

ברענט די רויז אין בלומענקראַנץ 
און אויף שטיינער-- דער באַגינען. 

בלײַענער בלי 


אין אַ טאָג 
האָט מען אויסגעליידיקט 
אונדזערע הערצער, 

אין אַ נאַכט 

האָט מען אױפֿגעבראָכן 
אונדזערע סײפֿן... 


ס'האָבן געדונערט 
פּאַפּירענע הימלען 

און בלעכענע בלעטער 
אויף שטאָלענע ביימער-- 


מען האָט זי פֿאַרפֿלאַנצט 
אונטער. אונדזערע פֿענצטער-- 
זיי װאַרפֿן אַרױס איצט 
משוגענעם צוויט 

אויף צעלאָזענע צװײַגן-- 


זיי בליען מיט קווייטן 
רציחהדיק-רויטע, 
גלותדיק-געלע, 

וי מיצלעך 

פֿון שוטים-- 
בלײַענע, 

טויטע. 

באַלאַדע וועגן צװאַנציקיאָריקע 


זין צװואַנציקיאָריקע וווינען אין הויז 
נאָך האַלבער נאַכט זיי גייען אַרױס 
שפּאַצירן אין גאַסן. 


אין ליכטיקע שויפֿענצטער שפּיגלען זיך אָפּ 
צעריסענע ברוסט און געלעכערטער קאָפּ 
אין געשריי פֿון לעצטער מאָדע. 


אין פֿולן קאַפֿע זיי געפֿינען אַן אָרט 
זיי הערן זיך צו--עס כאַפּן אַ װאָרט 
פֿאַרשפּעטיקטע שאָטנס. 


זין קוקן און טראַכטן, זין ווילן דערגיין; 
מע זיצט אַלע איניינעם און אַיעדער אַליין-- 
באַזונדער און עלנט. 


"געװאָלט האָט דער גורל-- מיר זענען געפֿאַלן 
אַיעדער באַזונדער, איניינעם-- פֿאַר אַלע 
װאָס זענען בײַ זיך געפֿאַלן"... 


פֿאַרלאָזן די ליידיקע הויזן און אַרבל-- 
בילדער, זיכרונות, ריחות און פֿאַרבן-- 
ליידיקע טישלעך און פֿלעשער. 


זיי בלאָנקען אין ליקן-- זין ווילן דערגיין: 


פֿאַרװאָס ליגט די שטאָט וי אַן עלנטער שטיין? 
צי האָט זיך געלוינטל 


לט 


...ערגעץ צעוויינט זיך אַ פּיצעלע קינד, 
טוט זיך אַ פֿענצטער אין שטאָט אַ צעצינד-- 
אַ מעסער אין האַרץ פֿון נאַכט. 


ערגעץ צעקלינגט זיך אַ זייגער און וועקט-- 
שטייען אויף יונגע צעכװואַליעטע טעג 
און שטראָמען אין גאַסן. 


ס'אײַלן די קינדער מיט טאַשן אין הענט-- 
האָט איינער זײַן קינדערישן חלום דערקענט, 
דערהערט האָט אַ צווייטער זײַן נאָמען. 


שפּאַנען אין גאַסן די נעמען פֿון זין, 
ס'קליינװואַרג זי פֿירן אַריבער אויף גרין, 
צעשיידן זיך נעבן טויער. 


קומען די נעמען צוריק אויף זייער אָרט. 
זין צװואַנציקיאָריקע סודען זיך דאָרט: 
---ס'האָט זיך געלוינט... 

--זיך געלוינט... 


גרין-לאַנד 


די ערשטע בלומען שענק איך דיר-- 
סײַ אמתע, סײַ אױסגעטראַכטע-- 
כ'וועל דיר שענקען מײַנע טעג 
מיט אויסגעלאָשענע פֿאַרנאַכטן. 


באַגלײטן װועל איך דײַנע נעכט 

ביז אָנגעצונדענע קאַיאָרן-- 

זאָלסט אונטערצינדן מיט דײַן האַנט 
מײַן זעכציקיאָריקן זיכרון. 


דערזען װועל איך דעם האָריזאָנט 

אין װײַטן פֿאָקוס פֿון בינאָקל 

דאָרט, ווו ס'פֿאַרכליניעט זיך דער וועג, 
פֿאַרשװינדט די פּלייצע פֿון אַ זקן---- -- 


און קומען װעל איך וי אַ קינד 
מיט שפּיל און שמייכל אין די אויגן 
וי גלײַך איך האָב פֿון מאַמע-ערד 
די מילך פֿון װאָגל נישט געזויגן. 

אין גרינעם טאָל 


אריה שמרי'ן 


איך בין דײַן גאַסט אין גרינעם טאָל-- 
אין קיניגרייך דעם אויסגעטרוימטן, 
געבראַכט האָב איך די דערנער-קרוין 
פֿון דעם געקרייצטן 

אויף זײַן בענקשאַפֿט. 


איך קני פֿאַר דיר און כ'קוש דעם ראַנד 
פֿון דײַנע מלאכה-מלוכה יאָרן, 

דײַנע אָדערדיקע טעג, 

מידע נעכט 

אין שירה-שײַער. 


כ'עס דײַן ברויט, 

דײַן װײַן איך טריִנק 

אינעם זאַטן אורחים-פּאַלאַץ-- 
דײַן, 

דער נזיר 

נישט געזאַלבטער 

צווישן ממון-געצנדינער 

ב'זוך דעם קװאַל 


כ'װאַנדער נאָך אין דײַנע גיטער-- 
כ'זוך דעם קװאַל 

פֿון גרויער גבורה 

צווישן דײַנע גרינע נעכטנס, 
רויטע הײַנטן, 

בלאָע מאָרגנס. 


צו די בערג די אויגן ווענד איך, 
נאָר אומזיסט... 


פֿאַרשטאַנען האָב איך-- 
דײַנע מעשים אין דער נידער, 
אין אַ טעפּעלע 

באַהאַלטסטו. 


כ'האָב דערזען 

דעם רעגנבויגן 

שפּראָצן 

פֿון אַ ליימען קריגל 

צווישן דרימלענדיקע פּענדזלען 
נעבן אױפֿגעװאַכטן לײַוונט: 

' 


בילדער פֿון אַמאָל 


א 
זיבן בחורים אין ווינקל 
לאָזן זיך אין װײַטע דרכים; 


פּלאָנטערן זיך אין וועגן-שפּינוועב, 
אין דער מיט אַ שפּין--דער זייגער-- 


זייגן וועט ער זייערע יאָרן 
טראָפּנװײַז ביז גרויער עלטער... 


ב 
עמעץ---איינער פֿון די זיבן-- 
די ערשטע ליד האָט אָנגעשריבן. 


דער מיניסטער האַלט אַ רעדע 
וועגן ווונדער-װואַנדער וועגן. 


ברענט אין הימל אַ מנורה-- 
זיבן הערצער-- זיבן פֿלאַמען. 


ג 
זינגען בחורים אין ווינקל-- 


זאָגן זיי תפֿילת-הדרך... 


שפּעט אין אָװונט װאַרטן מאַמעס, 
װאַכט די זאָרג אין קליינע היימען, 


צו דער גרויסער היים אין כנען 
רײַטן זיבן אויף אַ װאָלקן. 

חמסין 
דאָס שײַטל האָלץ אונטערן אָרעם 
כ'טראָג אין אָנגעהייצטן דרויסן. 


כ'שפּאַן דורך ווינטערדיקע װװײַטן 
אויף שטיינער וי צעברענטע קוילן. 


דער װײַסער פֿראָסט אין געלע זאַמדן 
סקריפּעט אונטער מײַנע זוילן. 


דער גלי-ווינט זילבערט מײַנע ברעמען, 
פֿאַרכאַפּט דעם דעך און צופּט די אויערן. 


ס'ברענט---אָט ווערט די ערד צעשמאָלצן-- 
אין עלנטלאַנד איך ווער פֿאַרפֿרױרן. 


חמסין-- דורך װײַטן װײַסע טראָג איך 
דאָס שײַטל האָלץ אונטערן אָרעם------ 

' 


צווישן פֿײַגנבלעטער 


אַ יובל זינט דעם מיטװואָך 

פֿון פֿאַר צי נאָך בר-מצוה, 
אַ װײַטער טאָג-- פֿאַרנעפּלט, 
פֿאַרלױרן צווישן טעג... 


איך שפּאַן אַצינד וי דעמאָלט-- 
פֿאַרטאָן אין הלכות-שירה, 

אַ בויך מיט נײַע שמאַטעס 
דריקט אויף מײַן אַלטער גאַל. 


ס'ברענט די זון---איך ציטער, 
כ'באַהאַלט די נאָז אין פֿוטער-- 
אַ װײַטער טאָג אין מעריב 
װאַכט אויף אין מזרח-זײַט. 


וי הייסט די שטאָטל 

מיר דאַכט זיך, 

פֿאַרבלאָנדזשעט האָט מײַן חלום-- 
אַ געזאַלצן ווינטעלע 

בלאָזט פֿונעם ברעג... 


מײַן פֿרײַנד, 

כ'זע אויס מסתמא מאָדנע 
אין מײַן ירושה-טולוּפּ-- 
צווישן פֿײַגנבלעטלעך 

אַ צדיק אינעם פּעלץ. 

אויפן ברעג 


אױפֿן ברעג 

אַ זצמדעלע-- 

ס'טראָגט אַ זוניק העמדעלע, 
אַ געזאַלצן העמדעלע, 

און אַ זײַדן העמדעלע, 

און אַ זויבער העמדעלע, 
און אַ צויבער העמדעלע-- 
אפֿשר זיבן העמדעלעך 
טראָגט עס-- ---- 


טו נישט אויס 

די העמדעלעך, 

װוײַל דו וועסט זיך ענדערן-- 
זײַן וועסטו אַ שטויבעלע, 

וי דער מענטש אַ מענטשעלע, 
װוי דער ייד אַ יידעלע, 

וי דאָס לאַנד אַ לענדעלע, 

וי דאָס ליר אַ לידעלע-- 
חלילה--- -- 

נאַקעטע מלכים 


א 
ווער זענען די וועבערס פֿון נאַקעטע טרוימען? 


אויף נאַקעטע שאַרבנס טראָגן מיר קרוינען. 


מיט מאַמעס מילך האָבן קינדער געזויגן 
פּוסטע חלומות און נאַקעטן גלויבן; 


נאַקעטע אמתן, נאַקעטער ליגן 
שוועבן נאָך הײַנט איבער זייערע וויגן-- 


דער מלך איז נאַקעט, מיר טאַנצן אַרום אים, 
נאָר גאָט איז אַ פֿאָטער--אַ מלביש ערומים. 


ב 
דער אייבערשטער וועט אונדזער פֿרײד נישט פֿאַרשטערן: 


פֿאַרטרײַבן די שאָטנס פֿון קופּערנע שטערנס. 


און ס'וועלן מלאכים אין הענעטשקעס װײַסע 
פֿאַרשרײַבן אין מצוות-בוך אונדזערע מעשים. 


מיט פֿירמע-שיך פֿרומע די פּיאַטעס באַשוכן 
צו סטעמפּלען די שפּורן אין וועג צו משיח'ן. 


די אײַזבערג פֿון שנאה און קנאה צעשמעלצן 
און בענטשן די שטאָט פֿון צדיקים אין פּעלצן. 

ג 
פֿון שױיפֿענצטער האָט מען פֿאַרטריבן דעם דלות 
און אָנגעטאָן נאַקעטע אָדמס און חוהס 


פֿון קאָפּ ביז די פֿיס אין שענסטן און בעסטן-- 
אַ שמאַטעס-גן עדן אין איטלעכן פֿענצטער. 


שלײַכט זיך פֿאַרבײַ אַ פּאָרל געאָרעמט-- 
רײַך אין זייער אָרעמקײט, אָרעם אין יאָרן. 


אָדמס און חוהס אין שױיפֿענצטער גרינען, 
אפֿשר פֿון בויכווייטיק, מעגלעך, פֿון קנאה. 


: 


ווו זענען די רוישיקע זײַדענע ימען? 
ווו זעננען די בערג מיט נגידישן סאַמעט? 


וווּ זענען די אוצרות מיט צירונג און גאָלד, 
װאָס מיטנעמען האָט מען אין גריבער געװאָלט?ל 


וווּ זענען די אויערן, ווו זענען די פֿינגער 
מיט שטערנדיק-שטראַליקן שטיינערנעם פֿינקל?... 


נאַקעט געגאַנגען צו גריבער אַן אומה-- 
אויף נאַקעטע שטיינער לייגן מיר בלומען. 

ה 
מיר זענען די לעצטע-- דער מ"ם-דור פֿון אומקום. 
מיר זענען די ערשטע-- דער אל"ף פֿון אויפֿקום. 


אַ האַרץ אויף אַ רימען, אויף אַ שטריק אַ קמיע-- 
געהאָנגענע קומען פֿון גריבער צוגיין... 


מיר זענען גילגולים פֿון דורות מסדהס, 
פֿון אבות געפֿירטע צו שחיטה וי סטאַדעס. 


גילגולים-- מיר הערן די טריט פֿון משיח, 
גייט אים אַנטקעגן, זײַט זיך מטריח. 


: 
מײַן -שבט, מײַן לאַנד אויף געפֿערלעכע וועגן, 
גילגולים אויף רעדער, בײַם רודער-- גילגולים, 


גלגלים, אופֿנים, וי אויגן פֿון סאָווע... 
--ענטפֿער מיר פֿוסגײער-- זיידעשי גראָװער: 


די אייניקלעך דײַנע-- פֿון װואַנען דער צאָרן? 
..אַ נאַסער פּעזשאָ איז אַדורכגעפֿאָרן... 


דור מילואימניקעס, כ'בענטש דײַנע וועגן-- 
דײַן װאַרטן אויף חסד פֿון רעדער אין רעגן. 

4 - 2 


ז 
מיר-- אויף ראָזינאַנטעס מיר זענען געריטן, 
די טעג און די יאָרן אויף לידער צעביטן-- 


און מיטנעמען וועלן מיר די גריבער אין גריבער, 
מיר גײיען אַװעק-- מיר לאָזן אײַך איבער 


די ווינטן און ווינטמילן, די זון און די שטערן, 
דעם סוד פֿון נישט-זײַן, דעם ווונדער פֿון ווערן 


אַ פֿאָלק אין זײַן היים מיט אַ שפּראַך אויף די לעפֿצן, 
מיר--טרובאַדורן פֿון יידישלאַנד--די לעצטע------ 


ח 
נאָר קומען מיר וועלן אין פֿרײדן און טרויער, 
אַמאָליקע דורות--צעשטערער און בויער 


אויף גומענע רעדער וי אויגן פֿון סאָווע, 
וי בעטלערס פֿאַרשטעלטע:--שענקט אַ נדבה... 


אויף פֿליגל פֿון מעוועס און שוימיקע כװאַליעס 
פֿאַרשטעלטע כליזמרים, חתנים און כלות-- 


צו גילדענע היימישע ברעגעס דערלאַנגען 
אויף שיפֿן װאָס זענען נישט אונטערגעגאַנגען. 

באַלאַדע וועגן זיבן פֿון איין שיף 


פֿאַרטאָג זענען זיבן אַראָפּ אויפֿן ברעג-- 
ווידער פֿאַרקניפּן דאַרף מען דעם וועג, 
װאָס איבערגעשניטן אין פֿינצטערע טעג 
ס'האָבן בלוטיקע תהומען. 


די זיבן- זעקט מענער און איינע א פהה+. = 
זייער גורל פֿאַרבוּנדן זיי האָבן אַזו-- 
איניינעם, וי ים-בלוי און הימל-בלוי 

אין שטיל און אין שטורעם. 


פֿון זיבן פֿאַרשידענע לענדער און שטעט-- 
זיי האָבן אויף זיבן לשונות גערעדט, 

ווען זיי האָבן געקלאָגט און האָבן געשפּעט. 
געלאַכט דעם טוט אין די אויגן... 


האָט איינער געזאָגט: "כ'בין געוועזן אַ מת, 
דאָך ניצול געװאָרן... איך ווייס דעם אַדרעס; 
מיר'ן פֿאָרן קיין צפֿת, צו רבי מאיר בעל-נס, 
אין זײַן זבות מיר'ן געהאָלפֿן ווערן. 


געזאָגט האָט דער צווייטער: "דער נס איז געשען, 
מיר זענען שוין דאָ---געווען װאָס געווען, 

איצט דאַרפֿן מיר אַלע זיך העלפֿן אַליין-- 

אויף ניסים זיך מער נישט פֿאַרלאָזן. 


געזאָגט האָט דער דריטער: "אָט װאָס מיר'ן טאָן; 
די פֿרױ װועט אױפֿנײען אַ װײַס-בלױע פֿאָן 

און גײיען מיר וועלן צופֿוס קיין מירון-- 

צום קבר פֿון רבי שמעון"... 

און אױיסגעטאָן באַלד האָט דער פֿערטער זײַן העמד, 
דער פֿינעפֿטער האָט בלוי פֿונעם הימל געברענגט, 
דער זעקסטער-- אַ מאָלער-- האָט מאָלן געקענט 
און אױפֿגענײט די פֿאָן האָט חוה. 


אין וועג אַרײַן האָבן זיך די זיבן געגרייט-- 
פֿון פֿאָרנט די פֿאָן, װאָס די פֿרױ האָט גענייט, 
און ס'האָבן זי ווינטן און רעגנס באַגלײט 
צום באַרג מיטן הײיליקן קבר. 


ביי נאַכט האָבן די זיבן אין זאַמדן געטראָטן, 
ביי טאָג זיך באַהאַלטן-- גערוט אינעם שאָטן, 
װײַל ס'האָט אינעם לאַנד די רציחה געזאָטן, 
געלויערט אויף וועגן און שטעגן. 


און ס'זענען געקומען פֿאַרטאָג מיטן טוי 

די זיבן--זעקס מענער און איינע אַ פֿרױו-- 
צופֿוסן דעם באַרג װאָס באָדט זיך אין בלוי, 
אין גבורה פֿון היימישן תכלת. 


באַלד זענען די זיבן אַרױף אױפֿן באַרג-- 

די פֿרױ מיט דער פֿאָן, װוי זשאַנע ד'אַרק. 
געווימלט האָט אויבן וי אַ טערקישער מאַרק-- 
פֿון אַלע עקוועלטן יידן. 


און צעטעלעך װוײַסע אַ טערק האָט געשריבן. 
אין אַ שיסעלע קלינגערס פֿאַר ישיבות געקליבן, 
נאָר נישט פֿאַרמאָגט סע האָבן די זיבן 

קיין איין צעבראָכענעם גראָשן. 

געווען איז דער טערק סתם אַ ייד אַ באַגדאַדער, 
געשריבן די צעטעלעך אויף לשון קודש אוודאי, 

געזאָגט האָט דער רוסישער ייד: "עך, דאָסאַדאַ!------ 
מיר קאָנען קיין העברעיש. 


דער דײַטש האָט געזיפֿצט: "װואַס זאָל מאַן מאַכן? 
מיר זענען געװאָקסן אויף זיבן טײַכן... 

צי וועט ער פֿאַרשטײן זיבן אונדזערע שפּראַכן 
רבי שמעון בר יוחאיל 


די פֿרױ האָט געזאָגט: "מיר זענען געקומען, 
מיר שטייען בײַם קבר וי בלינדע און שטומע, 
פֿאַרלירן די צײַט דאָ אין טויבן געטומל-- 
אומזיסט זיך געשלעפּט אַהער-צו. 


טוט זאָגן דער עלטסטער: "יאַך בין פֿון פּוילן, 
מיר זענען געקומען און מיר וועלן פּועלן-- 

רבי שמעון--ער גייט דאָך צום רבונו של עולם, 
אַלע לשונות פֿאַרשטײט ער. 


שרײַבט צעטעלעך, יידן, אויף זיבן לשונות: 
אַיעדער-- אויף רוסיש, דײַטש און פֿראַנצײיזיש, 
אויף שפּאַניש, הונגאַריש, רומעניש און פּויליש, 
און יידיש פֿאַרשטײט ער במילא. 

בלינדע שליאַכן 


שװואַרצער 
אױפֿגאַנג, 
רויטע שטערן-- 
דריטע וועלט, 
כ'טראָג אַצינד 
די געלע לאַטע 
אויף דער 
לינקער 


דערמאָנונג-- 1917 


דעמאָלט-- 

אַלט געווען כ'בין פֿינעף יאָר-- 

אַ קינד. 

װאָס פֿאַרשטאַנען האָב איך, װאָס? 
דער ווינט 

האָט געטריבן מענטשן-- סטאַדעס 

אש = 

מיר באַפֿױלן האָבן טאַטע, מאַמע: 

שלאָף! 


אין די גאַסן--- מאַסן, פֿענער-- 
לידער-גאַנג: 

מיר'ן אַלטע וועלט צעשטערן"-- 
בלוט-געזאַנג; 

איבער קעפּ געשװװוּמען זענען 
רויטע טרונעס-- - -- 


נאָר בײַ אונדז אין הויז האָט מען 

פֿאַרקלעפּט שפּאַרונעס 

און פֿאַרהאַקט די לאָדנס, טיר און 
טויער-- 

מײַן נשמה נישט באַװאָרנט, נישט 
פֿאַרשטאָפּט מײַן אויער. 


האָב איך דורך די טויבע ווענט 
דאָס ליד דערהערט = דיי דיי חיז דיה היה 


ליגט מײַן יוגנט אַ צעשאָסענע 
אין פֿרעמדער ערד. 

אחרית הימים 


קאַיאָר האָט געסאָפּעט אויף רעלסן דער וועג, 
זיך איבערגעפֿײַפֿט מיט צעכראַסטעטע טעג. 


אַ מענטש האָט געפֿאָכעט מיט דער נשמה-- 
פֿאַרכאַפּן אַ פּלאַץ קיין אחרית הימים... 


און ער איז געוועזן דער פֿלאַטער פֿון פֿאָן 
צווישן די ווינטן אין רויטן װאַגאָן. 


געקלאַפּט האָבן רעדער אַ טאָג מיט אַ נאַבט, 


אין היכל פֿון אחרית הימים געבראַכט-- 


דערזען האָט דער מענטש אַ װאָלף מיט אַ לעמל 
שטיפֿן אויף לײַוונט אין גאָלדיקן רעמל... 


מען האָט אים געוויזן געפֿלאָכטענע הענט, 
פּאַפּירענעם שמייכל אויף געשטופּלטע ווענט 
און טויבן אין הימל... 


און פּלוצים דערהערט 
אַ שטאָלענעם קלינג-און-געקלאַנג אויף דער ערד. 


דערנאָך האָט מען עפּעס בײַם מענטשן געפֿרעגט 
וועגן די אבות און נעכטיקע טעג------ 


דערנאָך האָט דער צוג זיך צו עקוועלט געשלעפּט 
און ווינטן אַראָפּגעלאָזט האָבן די קעפּ-- 


דער מענטש איז געװואָרן אויס פֿלאַטער פֿון פֿאָן, 
אַ שמאַטע אין דומפּן, פֿאַרהאַקטן װאַגאָן-- -- -- 

עליה פֿון נשמות 


מיר האָבן זי באַגלײט אין לעצטן וועג-- 
דער צווייטער דור, 

דער דריטער דור, 

דער פֿערטער-- 


אויף איר מצבה אויסגעקריצט מען. האָט: 
הקדוששיוסף אהרון-- 


מײַן פֿעטער, 

מיט יאָרן-- 

יאָרן קעלבערנע 
צוריק-- 

אַ קלאַפּ אין טיר: 
-- אַנטשולדיקט, 
אויף אַ רגע... 


און מיטגענומען האָט ער אין דער קעלט 
בלויז װאַרעמקײט 
פֿון מענטשלעכן געלעגער... 


געקומען איז זײַן נאָמען 


פֿון סיביר 
מיט דער עליה פֿון נשמות. 

מײַן טאַטנס ירושה 


און איך-- להבדיל פֿון מעשה בראשית--- 
האָב קודם צעשטערט די באַשאַפֿענע וועלט, 
דערנאָך שוין 

אין בלוטיקן 

תוהו ובוהו 

געשטאָפּט און געלאַטעט 

און כלומרשט באַשאַפֿן 

אַ נײַע, גערעכטע-- 

אַ בעסערע וועלט... 


מײַן טאַטע--- להבדיל אלף הבדלות-- 
האָט נישט געשוועבט אין די װאָלקנס 
וי איך-- 

געירשנט האָט ער 

די וועלט פֿון זײַן פֿאָטער, 

געפּוצט און געשליפֿן, 

געתיקונט, געלײַטערט 

די אַלטע און זינדיקע 

אייבערשטנס וועלט... 


מײַן טאַט האָט מײַן טאַטן 
אין קבר פֿאַרטריבן-- 
כ'ווייס נישט ווו ס'רוט 
זײַן פֿאַרמוטשעט געביין; 
די בעסערע וועלט האָט 
צעשאָסן דעם בורא, 

דעם טאַטנס ירושה 

האָב איך אָנגעוווירן-- 
פֿאַרלױרן צוויי וועלטן 
איך האָב מיט איין מאָל. 

דער אַלטער קלעזמער 


און דערציילן זאָל מען עס אין פֿרײידן-- 
עולם האָט זיך נעבעך אָנגעליטן; 
באַנדעס פֿלעגן קומען און אַנטלױפֿן-- 
איבער נאַכט האָט זיך די מאַכט געביטן. 


קאַלטס און װאַרעמס איז מען אױסגעשטאַנען, 
אָבער נישט פֿאַרלױרן דעם בטחון-- 
צוגעוווינט מען האָט זיך צו די צרות, 
צוגעפּאַסט זיך אין דער סומאַטאָבע. 


אין אַיעדער שטוב געווען צוויי פֿאָנען-- 
אַ רויטע לײַוונט און אַ גרינע שמאַטע; 
רויטע קומען-- הענגען רויטע פֿענער, 
די קאָזאַקן--גרינע שמאַטעס נאַט אײַך. 


עמעצער פֿאַרביטן האָט די יוצרות 
און צעהאָנגען האָט מען רויטע ציכן, 
נאָר געקומען זענען גאָר די גרינע 
און ארײַן אין זי איז די רציחה. 


אינעם מאַרק די שענסטע באַלעבאַטים 

צו דער װאַנט געשטעלט--אָט וועט מען שיסן. 
קומט אַן אַלטער קלעזמער מיט אַ פֿידל 

און אַ כלה ברענגט אַ שיסל קנישעס. 


-- לאָזט מיך-- זאָגט זי-- טרינקען אַ לחיים 
מיט מײַן חתן און די מחותנים... 

-- לאַדנאָ-- זאָגן די קאָזאַקן-- טרינקען, 
מיר, פֿאַרשטײט זיך, זענען אויך בעלנים. 

און פֿאַרדרײט ערלים האָבן װאָנצעס, 
זייערע הענט-- געציטערט וי אין פֿיבער, 
ס'האָט געשטראַלט אַ פֿולער עמער בראָנפֿן, 
אויף דער זון געפֿינקלט האָט דאָס זילבער. 


און אַ צי געטאָן דער קלעזמער האָט דעם סמיטשיק-- 
האָבן זיך די בעכערס אָנגעגאָסן-- -- -- 

ביז קאַיאָר געדויערט האָט די שמחה-- 

די קאָזאַקן האָבן נישט געשאָסן. 


אָנגעלאָפֿן זענען וי די ווינטן 
אויסלייזער אויף פֿײַערפֿערד צורײַטן. 


אין דער פֿרי געבענטשט די שטאָט האָט גומל 
און באַגלײט אַהיים די באַלעבאַטים. 


און געזוכט האָט מען דעם אַלטן קלעזמער 
און די כלה, 

נאָר אַנטרונען ביידע-- 

וי אין װאַסער... 


אוי האָט מען געליטן 


און דערציילן זאָל מען עס 
אין פֿרײדן------ 

באַלאַדע וועגן רויטן קעמערל 


ס'איז געווען אין שטאָט אַ גאָרטן, 
אין דער מיט--אַ קלויסטער, 
איז געהאַנגען דאָרט אַ יויזל 
מיט אַ ברוסט אַנטבלױזטער-- 


אַ רחמנות-- הוט און ביינער, 
ריפּן--איבערציילן... 

שטייט אַ גלח וי אַ קלויסטער-- 
אויף דער ברוסט אַ צלם. 


און אַ צלם אינעם הימל 
פֿלעגט אין אָװונט ברענען... 
קומען בחורים אין גאָרטן 
שמועסן וועגן גיהנום 


סײַי אין הימל, סײַ אויף דר'ערד, 
וועגן רויב און רױיבער; 

וועגן בייזע פּריצים אונטן 

און, להבדיל, אויבן. 


זיך געשושקעט וי די בלעטער 
אויף געדיכטע צװײַגן-- 
אויסצולייזן וועלט פֿון דלות 
זייער טאַטנס דאגה------ 


צוגעשלײַכט האָט זיך אַ שאָטן: 
--אמתל--פֿרעגט ער. 

--יציב! 

פֿרעגט ער װײַטער: 

--- ברויטל 

אַ בחור ענטפֿערט: 
--- ברויט און פּראַצע! 


גייט דער שאָטן װײַטער, חברה 
טרעט אויף זײַנע שפּורן 

אין אַ קייטעלע צעצויגן, 

אין אַ לאַנגער שורה. 


און אַרױס דער שטאָט זי קומען 
אױפֿן שליאַך מיט פֿלאָמען, 
שטייען אױפֿן קרייץ פֿון וועגן 
זיבן קרומע צלמים... 


אונטער צלמים קרומע זיבן 
גראָווע מאַמעס וויינען-- 
פֿליסן זיבן קלאָרע קװאַלן 
מאַמעס טרערן ריינע 


פֿון דער אַרבעט גײען שיקסעס 
מיט צעבליטע העמדער-- 
שטייען זיבן קרומע צלמים 
צווישן פֿעלדער פֿרעמדע. 


קניען שיקסעס נעבן קװאַלן-- 
טרינקען ריינע טרערן. 
ציטערן אין זיבן קװאַלן 
פֿרעמרע, קאַלטע שטערן. 

שאָטן אינעם שאָטן 


כ'האַלט אַ טרוקן ווערבע-צװװײַגל 
און איך ברעך עס איבער... 

זע איך-- זיצן זיבן כלות 
אונטער צלמים זיבן------ 


יאָרן ווימלען פֿאַר די אויגן, 
טעג און ווינטן יאָגן-- 

ווינטער, וועסנע, זומער, אָסיען, 
בלאָטעס, רעגן, האָגל, 


וועגן װײַטע, שליאַכן קרומע, 
קלאַפּנדיקע צוגן-- 

קלאַפּט אין טיר פֿון מײַן זיכּרון 
מײַן פֿאַרשטױבטע יוגנט: 


-- עפֿן, אָט בין איך געקומען. 
אפֿשר האָסטו פֿײַערל 

זיצט מײַן יוגנט קעגנאיבער, 
רייכערט אַ ציגײַער. 


-- װואָ זשע שװײַגסטול 

פֿרעגט מײַן יוגנט-- 

האָב נישט קײַן פֿאַראיבל, 
כ'האָב אַנומלטן באַגעגנט 
אונדזער ערשטע ליבע-- -- -- 


רויך-- אַ רינגעלע-- צערוּנען. 
כ'זיץ אַלײן אין גאָרטן 

אַ באַיאָרנטער, באַצװײַגטער 
שאָטן אינעם שאָטן. 

בלינדע שליאַכן 


, 


זע איך-- מײַן פֿאַרזאָרגטע עלטער 
פֿירט דעם הונט שפּאַצירן. 
מאָרגן וועט ער מיך אין גאַסן 
ווא בלינדן פירן.: 


יונגע טעג אויף בלינדע שליאַכן, 
בלאָנדזשנדיקער עבר-- 
דרעמלען אויף די בענק מחשבות 
אָװונטיקע, גראָווע. 


הענגט אין הימל אַ לבנה 

וי אַ גרויסע בעלמע. 

מאַך איך צו די מידע אויגן-- 
ווערט די בעלמע נעלם. 


די מחשבות ווערן גראָווער 
און דער הימל קלערער, 
כ'הער זיך צו-- 

פֿון װײַטן װײַסע 

װאָלקנס קומען שווערע-- 


הער איך-- 
ס'רופֿן מיך שוין ווידער 
שטערן-אונטערצינדער 
אויסצומעקן פֿון זיכּרון 
נעכט אויף שליאַכן בלינדע. 

מע לאַטעט די טאָרבעס 


דער זקן-- מיט ביינער 
ווי דעמבענע װאָרצלען-- 
ציט די יניקה 

מיט כוחות די לעצטע 
פֿון זאַמדיקן באָדן 

און שווייסיקע יאָרן... 


צי װועלן די אייניקלעך 
טראָגן דײַן ארון 

און ענטפֿערן פֿאָרכטיק 
יהא שמיא רבא, 

און װאַשן די הענט 
בײַם אַרױסגאַנג-- 

צי וועלן? 


און נאָך וויל איך פֿרעגן 
אַ קשיא--די לעצטע-- 
דײַן װײַסן קאָפּ האָר 
מיט געדאַנקען געזעצטע: 
צי האָסטו געשװואַרצט 
די גרענעץ בשעתו, 

כדי זי צעפּראַלן 

פֿאַר װאָגלער, 

פֿאַר זאַטע? 


מע טריקנט סוכאַרעס, 

מע לאַטעט די טאָרבעס, 

מע טאַפּט אין דער פֿינצטער 
דאָס קניפּל צוקאָפּנס 

און ס'בליט אויף דער שוועל 
דער שטעקן = סנה = = = 

ס'קלאָגן די שטיינער 


פֿרעגן די דעכער, 

טענהן די ווענט: 

-- דאָרט, ווו איר זומערט, 
װײַט, אין דער פֿרעמד-- 

צי האָט איר דערקענט 

די פֿײגל פֿון הי, 

זייער בענקשאַפֿט אין פֿליגלען, 
דעם פֿרילינג אין פֿליל 


פֿרעגן די ביימער, 

טענהן די בערג: 

-- מיט זינגזומערפֿײגל 
ווילט איך זיך גלײַכן-- 
פֿאַרלאָזן די נעסטן 

אין האַרבסט, 

ווען ס'איז קאַלט, 

ווען ס'ביטערט און ציטערט 
דער היימישער װאַלד? 


קלאָגן די שטיינער: 

--איר האָט אונדז פֿאַרלאָזן 
ווען ס'הענגט 

איבער אונדזער זיכּרון 

די שווערד יי יט 


גערעכט איז דער הימל: 
מיר זענען די ווערט-- 

פֿון אונטער די שטיינער 
אַנטלױפֿט אונדזער ערד. 

די גרענעץ איז אָפן 


די גרענעץ איז אָפֿן, 
דאָס האַרץ נישט פֿאַרמאַכט-- 


דײַן קינדערישער חלום 
בענקט אין די נעכט, 
זוכט ער-- 

געפֿינט דיך נישט... 


קומט ער פֿון װײַט 
און ציילט 

די זילבערנע האָר 
אויף דײַן קאָפּ. 


און ציילן ער קאָן 
בלויז ביז פֿינעף 
אָדער צען... 


נאָר ס'לױפֿן די יאָרן, 
ס'פֿאַרגײען די טעג 

און ס'מערן זיך 
זילבערנע האָר 

אויף דײַן שלייף--- -- 


דײַן קינדערישער חלום 
פֿאַרפּלאָנטערן וועט זיך, 
װײַל ציילן ער קאָן 
בלויז ביז פֿינעף 

אָדער צען. 

מײַן לעצטע דירה 


כ'האָב געביטן אין מײַן לעבן זיבן דירות 
און געוווינט אין כאַטעס און אויף גאָרנס-- 
קוקט די זעלבע עלנט פֿון מײַן פֿענצטער. 


און געהאַט אין דירות האָב איך טירן-- 
ס'איז מײַן שטוב פֿאַר פֿרײַנד געוועזן אָפֿן, 
הער איך איצטער נאָר דעם קלאַפּ פֿון ווינטן. 


און געטראָגן האָב איך זיבן שליסלען, 
נאָר אַנטרינען זענען מײַנע טירן-- 
אױפֿן רינגעלע אַ פּוסטער קלאַנג באַגלײט מיך. 


אָנגעזאַמלט האָב איך אַ פֿאַרמעגן-- 
אויסגעהיט האָט גאָט מיך פֿון גנבים, 
נאָר באַרױבט האָט מיך דער גלאַנץ אין קראָמען. 


אויף די ווענט צעהאַנגען האָב איך בילדער: 
בלאָע הימלען, פֿעלדער גרינע, ביימער בליען-- 
טרײַבן ווינטן בלעטערפֿאַל אין האַרצן-- = -- 


און געהאַט אין דירות האָב איך טישן: 
גרויסע, קליינע, הינקענדיקע, שווערע-- 
אָפּגעשפּאָרט האָב איך אַ קרומען רוקן. 


אָנגעשפּאַרט האָב איך זיך אויף אַ שטעקן-- 
װועט ער שטיין אַן עלנטער אין ווינקל, 
װאַרטן װועט ער און זיך נישט דערװואַרטן... 


כ'האָב געביטן אין מײַן לעבן זיבן דירות-- 
איצטער וווין איך אין דער סאַמע לעצטער 
פֿאַר דער סאַמע לעצטער--לעצטער דירה. 

נישטאָ דער מיטוואָך 


אין לעצטן וועג באַגלײטן וועלן ברידער, 

כאָטש שֶׁבֶת-אחִים איז נישט געווען באַשערט, 
און זיצן וועט מען-- 

זיצן אַלא איניינעם 

נישט אַרום טיש-- 

אין זאָקן, 

אויף דער ערד. 


וועט אָנהייבן דער בכור און זאָגן: 
-- זיבן ברידער, 

בײַ טאַטע-מאַמע זענען מיר געווען, 
וי זיבן טעג פֿון װואָך. 

נישטאָ דער מיטװואָך-- 

וװועט קײינמאָל שוין נישט זײַן קיין 
פֿולע װאָך. 


וװועט דער מיזיניק זאָגן:-- קינדער, 

זיבן 

בײַ טאַטע-מאַמע זענען מיר געווען, 

וי זיבן ליכט אין דער מנורה-- 

זיבן ברידער-- 

פֿאַרשטערט איז אונדזער זיבנשײַן אַצינד. 


וועט דער פֿאַרװײינטער זאָגן:--ברידער, 
זיבן 

בײַ טאַטע-מאַמע זענען מיר געווען, 

וי זיבן פֿאַרבן אינעם רעגנבויגן-- 
איצט קאָן דער מבול קומען 

אויף דער ערד-= -- -- 

שערי רחמים 


דעם דיכטער יעקב קוטשער---לזכר 


און צעעפֿענען וועלן זיך שערי רחמים-- 
אַראָפּװאַרפֿן וועט מען אַן עק פֿון אַ שטריק. 


אַרומגאַרטלען כ'וועל מיטן שטריק מײַנע לענדן 
און ס'וועט מײַן. פּמליא מיך ציען אַרױף. 


אַ טאָג מיט אַ נאַכט אינעם חלל כ'וועל שוועבן, 
דאָרט אונטן דעֶרווײַל װועט מען גראָבן אַ גרוב... 


בײַם אָפֿענעם קבר אַ װאָרט װעט מען זאָגן 
און, מעגלעך, דער הימל זאָל לאָזן אַ טרער. 


נישט מיך וועלן אָבער די הימלען באַװיינען, 
נאָר די װאָס באַגראָבן די פֿרײַנטשאַפֿט אין דר'ערד. 


און נישט איבער מיר וועלן טרויערן ווערבעס 
און טריפֿן פֿאַרשפּעטיקטע טרערן אין גראָז, 


װײַל פּוסט נישט דערמאָנט כ'האָב דעם נאָמען פֿון דיכטער-- 
געפֿילט כ'האָב זײַן אָטעם פֿון יענער זײַט הי. 


און דרײַ מאָל אין טאָג פֿלעג איך הערן די תפֿילות 
פֿון דעם װאָס מיט פֿרײד האָט באַגעגנט זײַן נאַכט. 

שפּעטער האַרבסט 


די גרינע 


נאָענט 
און די גרינע 
װײַט-- 

אַ פֿאַרבן-שפּיל 
פֿון ערד 

מיט זון 

און צײַט... 


יָ 


כ'בין דיר די נשמה שולדיק 


זיבן שמיטות, שװואַרצע צווישן שמיטות-- 
יובל פֿון פֿאַרגעלטע שופֿלאָד-לידער; 
האַלבע תפֿילות, אָפּגעהאַקטע שיימעס 
פֿון מײַן זיידנס אָפּענוצטן סידור. 


און אַ סברא--װוײַל איך האָב געהיפּערט, 
נישט געווען בין איך אַ שליח-ציבור. 
אינעם זכות פֿון נישט-געזאָגטע תפֿילות, 
מעגלעך, זיך געראַטעװעט פֿון גריבער. 


נישט געיאָגט האָב איך זיך נאָך די מצוות, 

איין געבאָט איז מיר געוועזן טײַער-- 

נישט געקאָנט האָב איך מײַן טאַטן העלפֿן 

נאָר זײַן ערנװאָרט געראַטעװעט פֿון פֿײַער. 


װײַל געווען מײַן טאַטע איז אַ שָליש-- 

מיט רשעים פֿלעגט ער זיך נישט קהלן; 
װאָלט איך אים געפֿאָלגט-- 

פֿאַרשפּאָרט כ'װאָלט איצטער 

אויף דער עלטער רבי-געלט צו צאָלן-- - -- 


אָפּגעבן איך מוז שוין דין-וחשבון-- 
אַלטע ביינער קנאַקן דעם סך-הבל 
גאָט, איך בין דיר די נשמה שולדיק, 
װוּ עס לאָזט זיך בין איך זי מתקן. 

אָנגעטאָן האָט מיר דער גורל 


א 
איך באַטראַכט מײַן לייב-און-לעבן-- 

שפּעטער האַרבסט אין גראָוון האַרצן-- 

װיפֿל וועסנע איז באַשערט נאָך אויף דער ערד? 


װיפֿל זומערן געשענקטע 
נעבן ברעג פֿון נײַע ברעגן 
אונטער זון פֿון נײַע הימלען אין דער היים? 


װיפֿל טעג אין בלאָען חלום, 
װיפֿל נעכט על איך נאָך װאַכן 
און פֿאַרבלאָנדזשען אויף מײַן קינדערגאַס? 


ב 
איך בין אַלט-- דאָך בין איך עלטער 
פֿון מײַן אויסגעבענקטער עלטער-- 
אין אַ קינדער-בעטל מוטשעט זיך מײַן האַרץ. 


כ'בין אַ ייד און כ'בין אַ דיכטער-- 
אָנגעטאָן האָט מיר דער גורל 
שטרײַמעלדיקע, גרויסע היטלען צוויי... 


אויב כ'וועל איינס אַמאָל פֿאַרלירן, 


מילא, שווער צו זײַן קינסטלער, 
נאָר צו זײַן אַ ייד איז אויכעט קונסט. 

כ'בין געווען 


כ'בין געווען-- 

אַ סימן האָט איר, 

אױפֿן מירמלשטיין מײַן נאָמען-- 
חיים. 


ס'איז געווען 

אַ שיינער חלום-- 

כ'האָב פֿון אים אַ תל געמאַכט 
אַלײן. 


צוויי מאָל צוויי-- 
געצװװײיפֿלט האָב איך 

און געכּפֿלט פֿיר מאָל פֿיר 
אויף פֿיר. 


טאָמער איז די שפּיל 

אַ זעקס און זעכציק 

פֿעלט מיר נאָך אַ צווייטל צום 
געווינס. 


און געשטעלט אין קאָן 

כ'האָב מײַנע אויגן 

און פֿאַרשפּילט אין אַ פֿאַרטאָג 
די שײַן. 

אויב איך בין געווען 


אויב איך בין געווען, 
כ'וועל ווידער זײַן-- 
פֿריער, שפּעטער-- 
כ'וועל געבוירן ווערן. 


ווער ס'איז נישט געווען, 
דער װועט נישט זײַן-- 
װײַל ער האָט דאָ גאָרנישט 
נישט פֿאַרלױרן. 


קומען װעל איך זוכן 

פּוסטע טעג, 

בלאָנדזשנדיקע 

און פֿאַרשפּילטע יאָרן, 

צווישן יאָ און ניין 

צעצווייטע נעכט 

אין די שענקען מיט מײַן פֿרײַנד 
דעם ערל. 


קומען על איך בלי-נדר, 
װײַל איך מוז 

נאָך אַ זינגפֿױגל 

פֿון שטײַגעלע באַפֿרײַען... 


אויב איך בין געווען, 
כ'וועל ווידער זײַן, 
װײַל כ'בין אײביק 
וי מײַן נאָמען-- 
חיים. 

זאָגן וועלן עדות 


כ'טראָג אַ נאָמען 
נאָך דײַן טאַטן 
אין דער היים 
און אין דער גאַס. 


כ'ווייס 

געדינט האָט ער 

רדעם הורא: 

שחרית, 

מנחה, 

מעריב, 

תהילים, -- 

דאָס װאָס איך פֿאַרפֿעל... 


פֿרײַטיק 

שנײַד איך אָפּ די נעגל 

פֿון מײַן רעכטער, 

פֿון מײַן לינקער, 

און דערנאָך 

כ'פֿאַרברען די נעגל 

און צוויי עדות וועלן זאָגן: 
באָבע, איך האָב דיך געפֿאָלגט-- 
מײַנע װאָכעדיקע נעגל 
אסור 

צי זיי װאַקסן 

שבת 

און אין ריינקייט 

חאַלט איך 

מײַנע הענט. 

אַנדערע סימנים 


כ'בלעטער נאָך ביז הײַנט 
דײַן "רעש ורעמים"-- 
כ'זוך אין ספֿרל 

װאָס ברענגען 

וועט די צײַט. 


נאָך אַיעדן פֿולן 
ליקוי-חמה 
פֿלעגט געשען 
אַן אומגליק 
אויף דער ערד: 


טראָנענפֿאַל 

און קרוינענשניט, 

ברוינע פּעסט 

און רויטער מבול-- 

דײַן ירעש ורעמים", דאַכט זיך מיר, 
איז אויס, 

איז אויסגעשעפּט די די די די די די הת 


זײַ מוחל, זיידע, 

אַנדערע סימנים-- 

װײַל פֿונעם שאָטן 

קריכט די זון שוין נישט אַרױס. 

אַ וואַסערדיקער טאָג 
גייט אַ מענטש אַרױס אין גאַס, 
אין דער האַנט אַ שטעקן. 


שלעפּט ער קוים די אַלטע פֿיס 
ביז דער באַנק אין גאָרטן. 


קוקט ער אויפֿן גרינעם גראָז 
און ער װועפףט נישט ההינעה. 


זיצט ער אויף אַ רויטער באַנק 
און ער ווערט נישט רויטער. 


(שטייט די זון נישט אױפֿן אָרט, 
װואַנדערט אויך דער שאָטן). 


זיצט ער אויף אַ בלאָער באַנק 
און ער ווערט נישט בלאָער. 


צאַנקט אַ העזל אויף זײַן קני-- 
אַרט עס נישט דעם אַלטן. 


שטאַרבט אַ שטראַל אויף רויטער ערד-- 
איז אים אויכעט ניחא... 


אָפּגעבליאַקעװעט די וועלט 
אויף די דאַרע אַקסלען, 


און אַ װאַסערדיקער טאָג 
רינט פֿון אירע אויגן. 

מיט גאָט אין בלוק 


א 

מײַן בליק-- פֿאַרליבט פֿון ערשטן בליק, 
מײַן בליק דערשטיקט פֿון ערשטן בליק-- 
ער בליט און וועלקט, באַשאַפֿט די וועלט, 
אויך ער צעשטערט זײַן שיינע ערד. 


ב 

מײַן בליק פֿאַרפֿלאַנצט אַ בוים אין זאַמד, 
צעשרױפֿט דעם ווינטס געווירבל-טאַנץ, 
מיט װאָרצלען רײַסט אַרױס דעם בוים-- 
ער איז דער מערדער פֿון זײַן טרוים. 


ג 

מײַן בליק איז בלאָ, און גאַליק-גרין, 
אַ שפּעלטל-- שמאָל, און אָפֿן-- מילד, 
מײַן בליק--אַ זקן און אַ קינד, 

ער איז װײַטזעעװדיק און בלינד. 


4 
כ'פֿאַרלעש מײַן בליק און כ'צינד אים אָן-- 
מײַן בליק פֿאַרברענט, באפֿעלט און בעט; 
אין בליק מײַן גאָט, אין בליק-- דער שר, 
די פֿאַרב פֿון רויז און בלוט פֿון מאָרד. 


ה 
אין בליק מײַן וויי, מײַן בילד און װאָרט. 

: 
יק 
י 1 


כ'האַלט דעם שם 


א 
כ'נעם אַ בויגן װײַס פּאַפּיר, 

מיטן פּענדזל כ'טו אַ פֿיר-- 

אַ שמיר אַהער, אַ שמיר אַהין-- 
װאַקסט אַ ביימל וי אַ שין, 
ס'בליען שטיינער אין דער װאַנט-- 
כ'האַלט דעם שם 

אין רעכטער האַנט. 


ב 

כ'צייל ביז זיבן, כ'טו אַ זאָג-- 

קומט אין מיטן נאַכט דער טאָג. 
כ'צייל ביז דרײַצן, כ'טו אַ טראַכט-- 
קומט פֿון פֿינצטערניש די נאַכט... 
פֿון אַ שונא ווערט אַ פֿרײַנד-- 
כ'האַלט דעם שם 

אין רעכטער האַנט. 


ג 
פֿון די חורבות כ'נעם אַ ציגל, 
ליים און װאַסער אין אַ קריגל, 
כ'מאָל אַ פֿענצטער און אַ טיר, 
כ'טו דעם פֿאָרהאַנג אַ צעפֿיר-- 
שטייט אַ היכל אױפֿן זאַמד. 
כ'האַלט דעם שם 

אין רעכטער האַנט. 

אין דער טיף פֿון הר-הבית 


א 
כ'בין שוין דאָ געווען אַמאָל-- 
דאָ--אַ יינגעלע פֿון טאָל, 

מיט מײַן טאַטן, מיט מײַן מאַמען 
כ'בין געקומען ווי אַצינד... 


דערפֿאַר איז מיר דער שטיין באַקאַנט-- 
כ'בין אונטער אים געווען באַגראָבן. 


2 
די אָפּגעהאַקטע טרעפּלעך דרט-- 
זיי פֿירן מיך העט-העט 

אַרױף-- 

איך מאָל 

זייער אַלטן גאַנג 

און כיקלעטער; 


כ'בין דײַן שלאַכטמאַן 
אויף דער ואַך, 

דײַן פֿאַרטײדיקער 
אין קלעם, 

אויף דײַנע מויערן, 
בײַ דײַנע טויערן, 
ירושלים. 


ג 


מײַן רעכטע, 
דו האָסט נישט פֿאַרגעסן, 

מײַן רעכטע, 

האָסט מיך נישט פֿאַרראַטן, 
מײַן רעכטע 

אויסגעלייזטע האַנט-- 

פֿיר מיך, 

ברענג צו בבלס טײַכן. 


אפֿשר וועלן מיר געפֿינען 
גראָווע וויינענדיקע פֿידלען 
אויף די טרויעריקע ווערבעס. 


וועלן מיר די סיווע פֿידלען 
ברענגען צו די אַלטע שטיינער 
אויסגעשיילטע פֿונעם שטויב. 


וועלן מיר אַ פֿריילעכס שפּילן, 
ציונס אַלטע לידער זינגען 

און אַרױסגײן במחולות 

וי אַמאָל. 


וועלן טאַנצן בערג און טאָלן. 
אױפֿגעװאַכטע שטיינער-- שאַלן, 
און ירושלימס טויערן אױפֿהײבן 
די קעפּ. 


וועט מען אױפֿשטעלן דעם משכּן 
און פֿאַרריכטן דעם מזבח... 


גאַט, פֿאַרגיב-- גענוג קרבנות, 
בלוט און רויך. 

די מוטער רחל שמייכלט 


כ'רייכער שוין מער ווי האַלבן יאָרהונדערט-- 
אַװעק מיטן רויך איז דאָס הויז מיטן גאָרטן 
װאָס אָפּגעשפּאָרט װאָלט איך... 


מײַן האַרץ--אַ פֿאַרשטױבטע, פֿאַררױכערטע מיל, 
דער מילנער בין איך, דער הייצער, דער קוימען, 
און איך לאָז דעם רויך. 


די מילשטיינער דרייען זיך-- מאָלן די קערנער, 
אין לופֿט אַ גערודער-- פֿאַרטױבט קאָן מען ווערן-- 
שטיל שיט זיך דאָס מעל. 


בית לחם------וועט קומען די מאַמעשי רחל 
און קנעטן אַ דייזשע, און פֿלעכטן אַ קוילעטש-- 
געראָטענע חלות אויף שבת. 


אָט דעקט זי דעם טיש מיט אַ טישטעך אַ װײַסן, 
זי צינדט אָן די ליכט און בענטשט מיך--געקומען 
צוריק אַהיים פֿונעם גלות. 


און אָט נעמט זי אַראָפּ די הענט פֿון איר פּנים-- 
זי קוקט און עס פֿרעגן די טרויעריקע אויגן: 


האָסטו כאָטש מיטגעבראַכט קינדער? 


--יאָ, מאַמע רחל... 
זי שמייכלט. 


4 


לשון-קודש אין דער װאָכן 


כ'הער זיך צו צום קינדערישן פּלאַפּל-- 
זע איך דעם גילגול פֿון אײיביקן לשון, 
די שפּראַך פֿון אָזדישיר... 


גיי איך אין גאַסן מיט אָבות און שבטים, 
מיט שופֿטים און נביאים, מלכים און גאונים. 


הער איך אין גאַסן 
די רייד פֿון גילגולים, 
זע איך דאָס לשון 

פֿון שילדן און שטומע 
אין שטאָטישן טומל: 


רעדן לאַמטערנעס באַנאַכטיקן לשון, 
בלעכענע פּושקעס--אַ בעטלעריש לשון. 


לשון-דבּה דבּרן די יורדים, 


לשון-הרע-- די ים-קראַנקע ברעגן, 
און באַרג-לשון רעדן די טאָלן... 

ווידער אינעם גרינעם טאָל 


און דערהערט האָב איך אַ קול: 
"גיי און קום אין גרינעם טאָל 
צו די שװײַגנדיקע גראָזן. 


צו די װאָרצלען הער זיך צו, 
צו זייער שפּראָצנדיקער רו 
און די צישענדיקע רעגנס"... 


װאָלקנס שווימען אונטער דר'ערד, 
רעגנס שפּריצן פֿון טיף-הייך 
און דער הימל איז אַ גרינער. 


און די תושבים אויך קאַפּוירע-- 
שעפּטשען תפֿילות, זאָגן תורה 
מיט די אויגן צו דער נידער. 


די אמונה איז אַ גרינע-- 
סײַ די חכמה, סײַ די בינה, 
דעת--אוודאי און אוודאי. 


און די וועלט איז אַ פֿאַרקערטע-- 
גרינע לידער, גרינע ווערטער 

און דער ניגון איז אַ גרינער. 

און אַז סע טוט אַ האָפּקע קהל, 
קערט מען איבער בערג אין טאָל. 

זונאױיפּגאַנג אין טויערן פון בערג 


י.צ. שאַרגעלן 


מײַן טאָג איז אַלט קוים דאָס פֿינעפֿטע יאָר-- 
דײַן טאָג איז אַ יובל אונטער דער זון. 


מײַן טאָג איז דאָס װאָרט אין וועג אַהיים-- 
דײַן װאָרט איז דער הימל איבער מײַן ערד. 


מײַן ליד איז אַ גרעזעלע אין גרינעם טאָל-- 
דײַן ליד איז דער גאָרטן אויף זאַמד און שטיין. 


מײַן טאָג איז אַ קינד װאָס מאָלט אַ שטראַל 
פֿון שטילער זריחה אין טויערן פֿון בערג. 


א 
געצאַפּלט מײַן האַרץ האָט אין װאַרעמע הענט-- 


צוויי דלאָניעס וי װאָגשאָלן האָב איך געזען. 


לייג איך אַװעק אויף איין שאָל מײַן געמיט-- 
שפּרינגט אַרױף העכער די ליידיקע שאָל... 


איז פּלוצים געפֿאַלן וי אַ שטראַל אין דער פֿרי 
אַ שמייכלענדיק װאָרט אויף דער שאָל אין דער הייך. 


אַ ציטער, אַ פֿינקל-- די שאָל איז אַראָפּ 
און איבערגעווויגן דאָס בלײַ פֿון געמיט. 

4 
בין איך אַרױס אויפֿן צעזונגענעם וועג 


און די װאָס געגאַרט נאָך איר האָב איך דערזען: 


און נאָכגעגאַנגען בין איך אין קרײַזן פֿון ליכט 


איר שאָטן באַגלײט--יאָר אײַן יאָרן אויס. 


פֿוסטריט נאָכגעגאַנגען וועלט אײַן וועלטן אויס, 
נישט אָפּגעקערט כ'האָב מײַנע אויגן פֿון איר, 


ביז זי איז אַנטרונען-- פֿאַרשווונדן אין מיר 
און האָט מיך אויף אײביק צעצווייט און צעצוויט... 


א 
זי האָט זיך באַזעצט אין מײַן זעעעוודיק אויג, 


כ'הער קולות פֿון יאָמער-- איידער זיי קומען. 


אַ בלוט-רויטע רויז מיר געגעבן אין האַנט-- 
די ווונד אויף איר וװוײַסער ברוסט. 


מײַן געגאַרטע, 

איך װאָלט דיר פֿאַרשאָנקען מײַן אוצר פֿון טעג, 
זענען די זונען שוין אונטערגעגאַנגען-- 

מײינע... 


סס1 


: 
מײַן װײַסע בת-מלכה, איך שטעק אין דײַן הויט, 


אין דײַן אָדערן-נעץ איך האָב זיך פֿאַרפּלאָנטערט-- 


דײַן ווונד אויף דער לינקער ברוסט לעבן האַרץ... 
מיידעלע, גי נישט אַרױס הײַנט אין אָוונט. 


מיט טאַטע-מאַמע פֿאַרברענג אין דער היים-- 
דײַן שטערן הענגט אויף אַ האָר אינעם הימל. 


1זס1 


' 


אויף בלעכענע שילדן 


זי האָט מיך געפֿירט צום רינגפּלאַץ אין שטאָט, 
ווו איך און מײַן שטאַם זענען פֿאַראײביקט 

אין שטיין און אין האָלץ, אין שטאָל און בעטאָן, 
אויף מויערן שטומע און בלינדע װיטראַזשן. 


אױפֿן פֿראָנט פֿון אַ קראָם, פֿון אַ בלעכענעם שילד 
איך קוק אויף דער וועלט װאָס האַנדלט מיט ביינער, 
מיט פֿלײיש פֿון מײַן פֿלײיש, מיט ציין פֿון מײַן מויל 
אין גילדענע שטעקעלעך איבערגעשמעלצטע. 


און איך בין אַראָפּ פֿונעם בלעכענעם שילד, 
אַרײַן כ'בין אין קראָם... בילדער און געצן-- 
בין איך אַ סטודענט, כ'שטודיר מאָלערײַ 

אין קלאַס פֿון באַרימטן פּראָפֿעסאָר שיראַטאָ-- 
דער קאָלאָריסט. 


אין װאַרשטאַט איך זיץ מיטן פּינדזל אין האַנט-- 
ביז האַלב אַ ציגײַנערין קוקט פֿון מײַן לײַוונט. 
פֿאַרװאָס איז געליימט איר זוניקע האַנט? 

און אפֿשר בין איך דער געליימטער מאָלערל 


און רוט איז נישט רוט, און לײַב איז נישט לײַב, 
נאָר שװואַרץ און װײַס איך זע און איך צייכן, 

װײַל װײַס דער װײַסל און שװואַרץ די שװואַרצאַפּלען 
פֿון ציגײַנערישע אויגן אויף בלעכענע שילדן. 

קינדער לױפֿן אַריבער דעם וועג 


און איך האָב דערלעבט-- מיך גאָט האָט פֿאַרהיט-- 
געבראַכט כ'האָב אַהער-צו מײַן בילד און מײַן ליד-- 
צוויי קינדער לױפֿן אַריבער דעם וועג... 

ערגעץ ליגן פֿאַרגליווערטע טעג אױפֿן גרויען אַספֿאַלט. 


און איך האָב דערזען-- מיר גאָט האָט באַשערט-- 
דעם אױפֿגאַנג פֿון זונען אויף היימישער ערד. 

צוויי קינדער לױפֿן אַריבער דעם וועג-- 

ערגעץ ליגן פֿאַרבלוטיקטע טעג אױפֿן גרויען אַספֿאַלט. 


און איך האָב דערהערט-- מיך גאָט האָט באַגליקט-- 
דאָס ציגעלע מעקעט אונטער לייזערלס וויג:.. 

צוויי קינדער לױפֿן אַריבער דעם וועג-- 

פֿאָטער אין הימל, פֿאַרהיט זייערע טעג אומעטום. 

צוויי מינוט שװויגן 
און אָפּגעשטעלט האָט זיך דער וועג און געשוויגן, 
נאָר עופֿעלעך האַבן געוויינט אין די וויגן... 


װאָס ווייסן די קינדער? צי דאַרפֿן זי וויסן, 
אַז טרערן און בלוט וועט מען ווידער פֿאַרגיסן. 


שאַ, עופֿעלעך, ניטע-- די מאַמע וויל שװײַגן. 
דער טאַטע דערקלערט האָט אַ שטרײַיק--נישט זײַן דאגה. 


גענוג צוויי מינוט... קאַפּיטאַן, וויי געשריגן!-- 
צוויי װואָכן, צוויי װאָכן דײַן שיף האָט געשוויגן. 


צוויי װואָכן שװוײַגן-- צופֿיל פֿאַר אַן אומה, 
אַזױפֿיל פֿאַרלוסטן?--די שעה זאָל נישט קומען. 

דער משפּט 


אין קינדערלאַנד 


| == דער בלאָער 
| = איצטער 
| און די בלאָע 
װײַט-- 
ידער זעלבער 
הימל, 


שװואַרצער 
אונטערשלאַק. 


א 
איך שטיי פֿאַרן משפּט פֿון מײַנע תלמידים 
אל - 

נישט אַלײין, 

כ'בין איינער און זיבן: 

מִײִן האַרץ, 

מײַן האַנט, 

מײַן אויג, 

מײַן װאָרט 

מײַן גאַנג, 

מײַן טאַט-- 

מײַן לײַב-און-לעבן. 


ב 
כ'זיץ אויף דער באַנק צווישן צוויי וועכטער: 
פֿון רעכטס--אַ טאַטע מיט זיבן קינדער, 

פֿון לינקס--אַ טאַטע מיט זיבעצן בנים, 

(דער בכור אין תפֿיסה, 

דער קלענסטער-- 

אין בויך בײַ דער מאַמען). 


ג 
זיבן און זיבעציק קינדער אין זאַל-- 
עלף רייען צו זיבן קינדער: 


אין ערשטער ריי 
זיצט מײַן קינדעריש האַרץ, 
אין צווייטער-- מײַן אויג, 
אין דריטער-- מײַן האַנט, 
אין פֿערטער-- מײַן װאָרט, 
אין פֿינפֿטער-- מײַן טאַט, 
אין זעקסטער-- מײַן גאַנג, 

אין זיבעטער-- מײַן שנאה, 

אין אַכטער-- מײַן קנאה, 

אין נײַנטער מײַן צאָרן, 

אין צענטער-- מײַן פֿרײד, 

מײַן וויי שוועבט איבער אַלע רייען. 


: 
מײַן האַרץ 

קלאַפּט אין זיבן און זיבעציק ברוסטן, 
מײַן האַנט 

גלעט די זיבן און זיבעציק שוֹיבערס, 
מײַן אויג-- 

אין שװואַרצאַפּלען, 

מײַן טאַט-- 

ער ליגט זי גוט אין די ביינער, 

מײַן גאַנג און מײַן צאָרן, 

מײַן קנאה און שנאה, 

מײַן פֿרײיד און מיין ווײי 

געכפֿלט אויף זיבן 

און זיבעציק זיבן-- 

סך-הכל: ה' תשל"ז. 


הײַנטיקע צײַטן געשעען נישט קיין ניסים 
און דאָך איז געשען אַ נס-- 

אַ קינד מיט צוויי הערצער 

איז געבוירן געװאָרן אין לאַנד 

װאָס דו צוטראַכטן וועסט. 


צוויי הערצער גילגולים: 

דאָס האַרץ פֿון אַ צדיק, 

דאָס צווייטע-- דאָס האַרץ פֿון אַ שד... 
די וועלט האָט גערודערט-- 

אִין לענדעלע קליינעם, 
געזאָטן די שטעט אין שטעט. 


פֿאַרזאַמלט זיך האָבן מנהיגים און מומחים, 
געקלערט און באַשלאָסן, 

פֿאַרשריבן דעם פּסק: 

אויסשניידן זאָל מען איין האַרץ 

פֿון די ביירע, 

זאָל מיט לײַטן דאָס קינד זײַן צו גלײַך. 


האָבן מומחים-חכמים על פּי שכל-הישר 
באַזײַטיקט דאָס רעכטע האַרץ. ' 

האָבן אַנדערע מומחים-- רעכטע-גערעכטע-- 
פֿאַרדאָרבן דאָס לינקע האַרץ-- - -- 


לעבט דאָס קינד אָן אַ האַרץ. 


ה 
זאָגן די קינדער, טענהן די שופֿטים: 
-- פֿונעם ערשטן געשריי 

ביזן לעצטן װוײ 

סע קלאַפּט אונדזער האַרץ, 

די האַנט אין אײַער האַנט, 

דאָס אויג-- אײַער אויג 

אין אונדזער שװאַרצאַפּל. 

אײַער װאָרט אויף די ליפּן, 

אײַער טאַט-- 

ער ליגט אונדז גוט אין די ביינער 
אונטער די שטיינער-- - -- 


מֹיר פֿילן די אַקסלען פֿון אונדזערע אבות: 
אברהם, יצחק און יעקב, 


וון 


דעם װאַרעמען אָטעם פֿון אונדזערע מוטערס: 
שרה און רבקה, רחל און לאה-- 
דאָ--אונדזער וויגעלע-היים. 


מיר לערנען תורה פֿון בלײַענער הי, 

פֿון היימישע-ברעגן און פֿײגל אין פֿלי, 

פֿון זיצן---זיך קלאַמערן אויף זאַמד און שטיין; 
דאָ--אונדזער איינציקע היים. 


2 
שאַלן פֿון זיבן און זיבעציק הילכערס 
זיבן און זיבעציק קינדער אין זאַל: 
---פֿעלקער, 8 

הערט אונדזער משפּט גערעכטן: 


זיבן און זיבעציק מיתות משונות 
צוגעטראַכט האָט איר פֿאַר יירישע קינדער: 
מצריים האָט אונדז אין נילוס געטראָנקען, 
אָדום-- די קעפּעלעך ווייכע צעשמעטערט 
אויף שטיינערנע ווענט... 


געפּײַניקט איר האָט אונדז, 
אין אויוונס פֿאַרברענט 
איניינעם מיט מאַמעס-- 
בײַ זיי אויף די הענט, 


איר האָט אונדז פֿאַרהונגערט, 
אין בעדער פֿאַרגאַזט 
איניינעם מיט אונדזערע לערערס.. 

מיר ווילן נישט שטאַרבן, 
מיר ווילן נישט מער-- 
וועלט, הער!---- - 


זאָגט דער קאַפּעליושמאַכער: 
-- דאָס היטל, 

מאַכט זיך סע ברענט 

און ווערט נישט פֿאַרברענט 
עלעהיי דער סנה 

אין מדבר צעגליטן... 


ז 
סע ברענט אין בית-משפּט די אַלטע מנורה-- 
זיבן רערן-- זיבן פֿלאַמען: 

-- מײַן הארץ. 

-- מײין אויג. 

-- מײַן װאָרט. 

-- מײין גאַנג. 

-- מײַן טאַט. 

-- מײַן האַנט. 

-- אין מיטן דאָס היטל װאָס ברענט 

און ווערט נישט פֿאַרברענט---- -- 


ח 
דרײַ שופֿטים אויף הויכע דעמבענע שטולן 
הוידן מיט פֿיִסלעך, קנאַקן ניסלעך... 
ראָזשינקעס, מאַנדלען. 

און איך-- 

איך? 

ט 
איך שטיי פֿאַרן משפּט פֿון מײַנע תלמידים, 
כ'זיץ אויף דער באַנק אונטער שטאַכעטן-- 
פֿון רעכטס דער טאַטע מיט זיבן קינדער, 
פֿון לינקס היט דער פֿאָטער 

פֿון זיבעצן בנים, 

איך-- 

אין דער מיט. 


ר 


דעם תביעה-אַקט לייענט 

דער קליינער קטיגור-- 

פֿליִען אַװועק געל-רויטע ווערטער 
וי בלעטער אין האַרבסט-- = -- -- 


איך זיץ אויף דער באַנק 
אין בלעטערפֿאַל געלן, 

אין בלעטערפֿאַל רויטן, 

אין בלעטערפֿאַל גראָוון, 

אין בלעטערפֿאַל שװואַרצן 

אין גאָרטן-- 

אין האַרצן װאָיעט דער ווינט------ 
כ'באַשולדיק!-- 

איך הער פֿונעם מויל פֿון אַ קינד. 


...-שפּעט דער נישטגוטער-- 
ער לאַכט און ער דונערט 
וי הונדערט קאַרזאָס 

און טויזנט שאַליאַפּינס: 

-- האַקט אונטער די צװװײַגן 
אויף וועלכע איר זיצט, 
אויך איר וועט פֿאַרזאָרגן 
די גריבער די די די היה 


יא 
-- כ'באַשולדיק! 

-- כ'באַשולדיק! 

זאָל הערן די וועלט. 
-- כ'באַשולדיק ! 

-- כ'באַשולדיק! 

זאָל הערן דאָס לאַנד, 
זאָל הערן דאָס פֿאָלק 
אין דער פֿרעמד, 

אין דער היים; 


זאָלן הערן די טאַטעס, 
זאָלן הערן די מאַמעס, 

די זיידעס און באָבעס, 

די פֿעטערס און מומעס; 
דער לערער, דער קערער, 
דער סוחר, דער דיכטער, 
דער מאָלער, דער טרעגער, 
דער פֿליער, דער קצב-- 
דאָס האַרץ... 


דאָס אויג, דאָס גרויסע, 

די האַנט, די לאַנגע, 

דאָס װאָרט דאָס פֿאַרדרײטע, 
דער טאַט נישט באַזינטער, 
דער גאַנג אינעם פּלאָנטער, 


טי 


דער היטער-- דאָס היטל 
װאָס ברענט... 


די קעפּ, די גראָווע, 

די פֿיס, די שווערע, 

די פֿינגער די פֿלינקע 
װאָס כאַפּן און ציילן, 
די בערזע די שװואַרצע, 
די הײַזער די װײַסע, 
די וועגן און גאַסן-- 
הערט! 


יב 
איך בין זיך מודה אין אַלע חטאים: 
דאָס האַרץ איז צעפֿרעסן 

פֿון גילדענעם װאָרעם, 

דאָס אויג--נישט געזעטיקט, 

מײַן װאָרט איז קיין װאָרט נישט, 
דער טאַט--נישט געוווֹיגן, 

דער גאַנג--נישט געמאָסטן, 

דאָס היטל ברענט... 


איך האָב פֿאַרלײקנט, גענאַרט און געחוזקט, 
געפּלאָנטערט-- פֿאַרפּלאָנטערט די טעג און די יאָרן-- 
חטאתי... 


יג 
איך פֿיל אױפֿן האַלדז 

די שאַרף פֿון דער האַק-- 

כבּרת; 

װײַל איך האָב געוואַקסן אייגענע קינדער 
אָן גאָט אינעם האַרצן, 

אָן היײיליקן פֿײַער אין גיריקע אויגן; 
מיט דעמבענע פֿינגער 
און שטאָלענע פֿוױסטן, 
מיט טירן פֿאַרהאַקטע 
אין שטיינערנע מויערן = יט 


יד 

וי זיבן הימלען זיך װאָלטן געשפּאָלטן 
איבער מײַן קאָפּ, 

ווי זיבן יונגע פֿארװאָגלטע שטערן 
פֿון הימל, 

װי ױבן חנך מײַנע ברענט רי ממרה = 
זיבן רערן 

פֿלאַמיקע טרערן, 

אונדזערע טרערן-- 

נחת פֿון קינדער, 

נעמען פֿון קינדער 

ברענען... 


טו 

איך שטיי פֿאַרן משפּט פֿון מײַנע תלמידים-- 
דרײַ שופֿטים אויף הויכע דעמבענע שטולן, 
דער פֿאָרזיצער לייענט דעם פּסק: 


"אין נאָמען פֿון קינדערלאַנד 
אונטער דער זון-- 

מיר שענקען דעם לערער 

דאָס אייביקע לעבן, 

נאָר אָפּקומען וועט ער 

פֿאַר זיבן זינד; 

זאָל אונדזער לערער מגולגל ווערן 

און זאָל ער איבערמגולגל ווערן 
אין טויזנט מיט איינעם 
געלערנטע הינט". 


טז 
שאַלן פֿון זיבן און זיבעציק הילכערס 
זיבן און זיבעציק קינדער אין זאַל: 
-- זאָל אונדזער לערער מגולגל ווערן 
און זאָל ער איבערמגולגל ווערן 

אין טויזנט מיט איינעם 

געלערנטע הינט! 


--- מיר וואַקסן. 
-- מיר וואַקסן. 

-- מיר װואַקסן. 

-- מיר װואַקסן 

אין טויבן לאַנד 

אַ דור 

װאָס איז בלינד-- 

אויף גאַסן און וועגן, 
אין דערפֿער און שטעט 
אונדז וועלן היטן-- 
אונדז וועלן פֿירן 
טויזנט מיט איינעם 
געלערנטע הינט! 


ן 
דער אױטאָבוס פֿאָרט. 

מיט מיר פֿאָרט מײַן זון-- 

זיצט נעבן מיר אַ בחור אַ פֿרעמדער. 

מיר שװוײַגן געשמאַק, װײַל אַלץ איז באַוװווסט 
און קלאָר וי אונדזערע שנײי-װוײַסע העמדער. 

דער הילכער דערציילט וועגן נעכטיקן מאָרד, 
און גאָרנישט באַמערקט איך האָב לכתחילה-- 
נאָר פּלוצים דערזען 

אַ פֿלעק 

אויף מײַן העמד... 

איך שווער, 

נישט געווען איז מײַן דעך דאָרט אפֿילו. 


...דער אױטאָבוס פֿאָרט, 
אָט שטעלט ער זיך אָפּ-- 
מיר גייען אַראָפּ 

און פֿאַרשװינדן אין הײַזער. 
מיר קומען אַהיים, 

מיר בײַטן די שיך, 

די זאָקן, 

דאָס פּנים, 

די העמדער... די װײַסע. 


יד 
זיבן און זיבעציק דירות אין הויז, 
זיבעצן שטאָק באַגעגענען דעם אָװונט-- 


צעפּראַלן זיך טירן, 
פֿאַרמאַכן זיך טירן, 
פֿאַרלעשן זיך פֿענצטער, 
צעלײַכטן זיך פֿענצטער 
אין הויז... 


פֿרעגן די טאַטעס: 
--ווו איז דאָס קינד? 


לוו 


זאָרגן די מאַמעס 

--- ווו איז ער, ווול 

די באָבעס און זיידעס: 
-- די אייניקלעך--ווול 


זיי זענען דאָ-- 
זיי זענען נישטאָ-- 
זיי זיצן אין זיך, 
זיי משפּטן מיך, 
זיי משפּטן אײַך-- 
זיי משפּטן אונדז. 


יט 
נאַכט--גרענעץ-- װאַך... 


3 
חלומען זיבן און זיבעציק קינדער 
זאַמדן און זעלנער, 

קוישבאָל און פֿוטבאָל-- 

טרעפּ... 


װואַסער און פֿײַער, 
רײַטער און רויבער-- 
שרעק... 


בא 
קום איך צו זיבן און זיבעציק קינדער, 
קום איך צו חלום-- 

כ'קום אָפּ פֿאַר די זינד; 

קומען צו זיבן און זיבעציק קינדער 

טויזנט מיט איינעם 
געלערנטע הינט... 


כב 

װואַרטן די קינדער אויף ראָגן אין גאַסן, 
קום איך און צייכן װײַסע פּאַסן 

אין דורכגענג פֿון גאַסן-- 

װײַסע פּאַסן.... 


בי 

יאָגן מאַשינען שװואַרצע און װײַסע, 
מאָל איך לבנות 

רויטע און גרינע-- 

מענטשעלעך רויטע, 

מענטשעלעך גרינע... 


כד 

חלומען מאַמעס, 
חלומען טאַטעס, 
חלומען באָבעס, 
חלומען זיידעס 
אַלץ--װאָס געווען, 
אַלץ--װעט נאָך זײַן; 
פֿײַער און װואַסער, 
גריבער און שטיינער, 
נאַכט... 


הודען די ווינטן 
און רײַסן די טירן-- 
קומען גנבים, 

רויבער מאַסקירטע 

זוכן און נישטערן, 

קערן איבער די שטוב... 
געװואַלד! == = די היהי = 


אין פֿענצטער קלאַפּט שוין 
דער טאָג. 


כה 
די ערשטע מאַשינען 
הינטערן פֿענצטער 
פֿירן אַרױס דאָס מיסט 
פֿון די הײַזער, 

צעפֿירן חלומות 

צו טישן און בענק: 


װײַסע חלומות 

אין שװואַרצע מאַשינען, 
שװואַרצע חלומות 

אין װײַסע מאַשינען, 
גרינע חלומות 

אין רויטע מאַשינען, 
געלע חלומות 

אין בלאָע מאַשינען, 
בלאָע חלומות 

אין געלע מאַשינען, 
פּוסטע חלומות 

אין גרויסע מאַשינען, 
וויסטע חלומות 

אין גיכע מאַשינען, 
וװוײַטע חלומות-- 

אין שנעלע מאַשינען... 

מיין חלום 
שלעפּט זיך 
צו פֿוס... 


כו 

געשריבן דאָס ליד 
כ'האָב בײַ טאָג 
און בײַ נאַכט, 

אין חלום-- 

אין וועג 

פֿון דער היים 

צו דער אַרבעט, 
געצייכנט אַ בילד 
געפֿלאָכטן אַ גראַם, 
נאָר זאָגן 

איך קאָן נישט: 
תם ונשלם... 


איך שטיי פֿאַרן משפּט 
פֿון מײַנע תלמידים-- -- -- 

